

## قرآن کریم کی روشنی میں حیات انسانی کے اہداف اور مقاصد کا جائزہ

\*ڈاکٹر محمد افضل کریمی

dr.muhammadafzalkarimi@gmail.com

**کلیدی کلمات:** انسان، عبادت، حیات، ہدف، اسلام، قرآن، سنت۔

### خلاصہ

اسلامی تعلیمات کے مطابق کائنات کی تمام مخلوقات ایک خاص مقصد کے لیے وجود پذیر ہوئی ہیں۔ بلا مقصد تخلیق کرنا خود شان الوہیت کے ہی منافی ہے۔ ایسا ہو سکتا ہے کہ کسی چیز میں پوشیدہ حکمتِ الٰہی ہماری سمجھ میں نہ آسکے لیکن اس سے ہماری عقل کا ناقص ہونا ثابت ہوتا ہے، اللہ کی کوئی بھی تخلیق بے کار قرار نہیں دی جاسکتی۔ تو یہ کیسے ممکن ہے کہ اس کائنات کی سب سے اشرف و افضل مخلوق 'انسان' کو یوں ہی بے کار، بے مقصد اور محض موجود مستی یا کھانے کمانے کے لیے پیدا کیا گیا ہو۔

قرآن میں حیات انسانی کو بے مقصد قرار نہیں دیا گیا۔ کہ مقصد انسان عبادتِ الٰہی ہے اور جو رضاۓ الٰہی سے عبارت ہے۔ گویا انسان کا مقصد حیات بڑا مبارک، عظیم اور اہم ہے اور اسی بنیاد پر ایک انسان کو تقربِ الٰہی میسر ہوتا ہے۔ اس کے لیے ضروری ہے کہ اسے یہ معلوم ہو کہ اللہ کی رضاکے لیے کیسی فکر، کیسا جذبہ اور کیا عمل درکار ہے۔ عقیدے کی درستی، جذبات و احساسات کی ہدایت اور ان کے نتیجے میں اعمال صالح کی سعی و جهد انسان سے مطلوب ہے۔

اس مقالے میں انسانی زندگی کے عمدہ ہدف کو زیر بحث لایا گیا ہے۔

\*۔ محقق، شعبہ علوم اسلامیہ، جامعہ کراچی۔

سنه ماهي نور معرفت



### مقدمہ

کائنات ہستی اور اس کا ایک ایک وجود بلا شک و شبہ با مقصد تخلیق کیا گیا ہے۔ موجودات عالم کا کوئی ذرہ ایسا نہیں جس کی پیدائش عبث اور بے مقصد ہو جو خالق اپنی حکمت میں بے مثال ہوا سے کے بارے میں یہ سوچ بھی نہیں سکتے ہیں کہ وہ کسی بھی مخلوق کو بے مقصد پیدا کرے۔ قرآن میں ایسی کوئی آیتیں موجود ہیں، جو اس جہان ہستی کے ہدف مند ہونے کی نشاندہی کرتی ہیں۔ لہذا اسلامی تعلیمات کے مطابق کائنات کی ہر چھوٹی بڑی چیز ایک مخصوص حکمت کے تحت، ایک معین مدت تک کے لیے اپنا کام کرو ہی ہے۔ جب تمام چرند، پرند اور درند ایک خاص مقصد کے لیے وجود پذیر ہوئے ہیں، تو انسان کو بلا مقصد تخلیق کرنا خود شان الوہیت کے ہی منافی ہے۔

رب کائنات کا کوئی بھی فعل خالی از حکمت تصور کرنا کفر ہے۔ ایسا ہو سکتا ہے کہ کسی چیز میں پوشیدہ حکمت الہی ہماری سمجھ میں نہ آسکے، لیکن اس سے ہماری عقل کا ناقص ہونا ثابت ہوتا ہے، اللہ کی کوئی بھی تخلیق بے کار قرار نہیں دی جاسکتی۔ تو یہ کیسے ممکن ہے کہ اس کائنات کی سب سے اشرف و افضل مخلوق 'انسان' کو یوں ہی بے کار، بے مقصد اور محض موجود و مستقیماً کھانے کے لیے پیدا کیا گیا ہو۔ یہ امر ناقابل اعتبار ہے اور یقیناً قرآن میں بھی حیات انسانی کو بے مقصد قرار نہیں دیا گیا۔

قرآن میں انسانی تخلیق کے مختلف مراحل کے ذکر سے بھی یہ بات روشن ہو جاتی ہے کہ خدا کی نگاہ میں انسانی تخلیق کے کچھ خاص اور اعلیٰ اہداف ہیں جن کی خاطر انسان مظہر صفات الہی کے عنوان سے صفحہ ہستی پر نمایاں ہوا ہے۔ یہی وجہ ہے کہ قدیم ایام سے انسانی زندگی کے اہداف اور مقاصد کے بارے میں مختلف فرم کی تحقیقات ہوتی رہی ہے جس کی وجہ سے صدیوں سے مختلف علمی شخصیات کی توجہات اس اہم مسئلہ کی طرف مبذول ہوتی رہی ہیں۔ مثلاً رسطو کے حوالے سے جو قول متقول ہے، اہمیت کا حامل ہے جس میں ان کا کہنا ہے کہ اس شخص نے خود پر ظلم کیا جسے یہ بھی معلوم نہ ہو کہ کہاں سے آیا ہے اور اس کا مقصد حیات کیا ہے۔ (۱) یہی وجہ ہے کہ کافی عرصے سے علمانے اس موضوع پر مختلف کتابیں تحریر کی ہیں، جن میں سے موجودہ دور میں علامہ محمد تقی جعفری کی کتاب فلسفہ وہدف زندگی اور استاد شہید مظہری کی کتاب فلسفہ زندگی و مرگ کو بطور نمونہ ذکر کیا جاسکتا ہے۔

اس کے علاوہ مختلف تقاضیں اور عرفان کی کتابوں میں بھی اس موضوع کو نمایاں حیثیت دی گئی ہے جیسا کہ شمس تبریز کے بارے میں کہا جاتا ہے کہ وہ اپنے مریدوں کو نصیحت کرتے ہوئے کہا کرتے تھے کہ اس بات کی کی فکر میں لگے رہو کہ میں کون ہوں اور میرا جو ہر کیا ہے اس دنیا میں میرے آنے کا مقصد کیا ہے اور مجھے کہاں جانا ہے۔ (2)

بہر حال یہ موضوع اس وقت اہم سماجی موضوعات میں سے یہ ایک ہے جس کا براہ راست تعلق انسان کی نفرادی زندگی کے علاوہ اجتماعی زندگی سے بھی ہے اس کے علاوہ بہت سے اخلاقی اور فکری معاملات کا تعلق بھی اس موضوع سے رہتا ہے، چونکہ اگر انسان خود کو بے مقصد مخلوق تصور کرے تو وہ خود کو ہر چیز سے آزاد سمجھے گا جس سے معاشرے میں بہت سارے منفی مسائل پیدا ہونے کے امکانات رہتے ہیں بنابر ایں ان سوالوں کو نمایاں کرنے کی ضرورت ہے کہ کیا حضرت انسان اپنی زندگی کو با مقصد سمجھتا ہے کہ نہیں؟ اگر ہدف مند سمجھتا ہے تو اس کی زندگی کا ہدف کیا ہو ناچاہئے؟ کیا اس مادی اور دنیاوی زندگی کو ہی اپنا آخری ہدف سمجھتا ہے یا اسے کسی طویل اور حقیقی زندگی کے لیے مقدمہ قرار دیتا ہے؟ یعنی اس کی زندگی کا ہدف صرف خوردن، آشامیدن اور شہوت رانی تک محدود ہے یا اسے انسانی کمال تک پہنچنے کے لیے اس مادی زندگی کو وسیلہ اور ذریعہ سمجھتا ہے؟

یہ موضوع اس لیے بھی اہم ہے کہ مخصوصین کے فرائیں میں اس موضوع کے متعلق غور فکر کرنے والوں کو رحمت اللہی کا حقدار ٹھہرایا گیا ہے جیسا کہ پیغمبر اسلام ﷺ کا یہ مبارک ارشاد ہے کہ:

”رَحْمَ اللَّهِ أَمْرًا عِلْمٌ مِّنْ أَيْنَ وَإِلَيْ أَيْنَ وَفِي أَيْنَ“ (3)

ترجمہ: ”خدا اس شخص پر رحمت کرے جسے یہ معلوم ہو کہ کہاں سے آیا ہے، کہاں جانا ہے اور کہاں رہا ہے۔“

زندگی کے اہداف کی شناخت ہی وہ اہم نکتہ ہے جس کی وجہ سے انسان کمال تک پہنچتا ہے اور ہلاکت سے خود کو نجات دیتا ہے جبکہ اس کے مقابلے میں وہ شخص جسے زندگی کے اہداف کا علم نہ ہوا اور اس کے متعلق غور و خوض نہیں کرتا ہو وہ منزل مقصود تک نہیں پہنچ پاتا ہے۔ اس سلسلے میں کئی ایسے شواہد بھی ہیں جن کی بنیاد پر کہا جاسکتا ہے کہ بعض اوقات جسے ہدف کا علم نہ ہو وہ خود کشی کے مرحلے تک بھی پہنچتا ہے اور کسی

بھی مشکل صور تحال میں اپنی جان سے کھیلتا ہے۔ اسی ضرورت اور اہمیت کی وجہ سے اس موضوع کو بنیادی حیثیت دینے کی ضرورت ہے تاکہ معاشرے میں با مقصد ترقی کا احساس زندہ ہو جائے۔ جب یہ بات روشن ہو گئی کہ انسان اور اس جہان ہستی کو اللہ تعالیٰ نے بے مقصد خلق نہیں کیا ہے تو پھر یہ واضح کرنا بھی ضروری ہے کہ قرآن کی نگاہ میں وہ اہداف کیا ہیں اور قرآن اس حوالے سے ہماری کیا رہنمائی کر رہا ہے۔ قرآن میں متعدد آیتیں موجود ہیں جو اس جانب اشارہ کر رہی ہیں جیسا کہ قرآن میں ارشاد ہے کہ:

**”فَحَسِبْتُمْ أَنَّا خَلَقْنَاكُمْ عَبْشَاً وَأَنَّكُمْ إِلَيْنَا لَاتُرْجَعُونَ“ (4)**

ترجمہ: ”میکا تم یہ خیال کرتے ہو کہ ہم نے تمہیں عبشع اور بے کار خلق کیا ہے اور تم ہماری طرف نہیں پلٹائے جاؤ گے۔“

اس کے علاوہ قرآن ان صاحبان خرد و فکر کے بارے میں بھی ہمیں متوجہ کر رہا ہے جو اپنی عقل اور فہم کو اس سلسلے میں بروئے کار لاتے ہیں اور اسرار آفرینش کے متعلق غور و خوض کرنے کے بعد ان تمام خوبصورتیوں کے خالق و صانع کے کمال کی تعریف میں رطب manus ہوتے ہیں اور ان تمام مخلوقات کے ہدف مند ہونے پر عین الیقین کی منزل تک پہنچتے ہیں جیسا کہ قرآن میں موجود ہے:

**”الَّذِينَ يَرْكُونَ اللَّهَ قِيَامًا وَقُعُودًا وَعَلَى جُنُوبِهِمْ دَيْتَكَسُونَ فِي خَلْقِ السَّمَاوَاتِ وَالْأَرْضِ رَبِّنَا مَا خَلَقْتَ هُذَا بِإِطْلَالْ سُبْحَانَكَ فَقَنَاعَذَابَ النَّارِ“ (5)**

ترجمہ: ”جو کھڑے اور بیٹھے اور لیٹے (ہر حال میں) خدا کو یاد کرتے اور آسمان اور زمین کی پیدائش میں غور کرتے (اور کہتے ہیں) کہ اے پروردگار! تو نے اس (مخلوق) کو بے فائدہ نہیں پیدا کیا تو پاک ہے تو (قیامت کے دن) ہمیں دوزخ کے عذاب سے بچائیو۔“

قرآنی نقطہ نظر سے اس موضوع کے بارے میں وضاحت کے ساتھ گفتگو کرنے سے پہلے موضوع کے متعلق لغوی اعتبار سے بحث کی ضرورت ہے تاکہ بہتر انداز میں اس موضوع پر تحقیق کی جاسکے۔ کلمہ ہدف بنیادی طور پر عربی لفظ ہے جسے اردو اور فارسی میں بھی استعمال کیا جاتا اس کی لغوی تعریف کچھ اس طرح کی گئی ہے:

”الغرض الذي يرمي إليه“

ترجمہ: ”ہدف وہ غرض اور مقصد ہے جس کی طرف تیر کو پھینکا جاتا ہے۔“ (6)  
کتاب العین میں اس کی کچھ اس طرح تعریف کی گئی ہے:

”الْهُدْفُ مِنَ الرِّجَالِ، الْجَسِيمُ الطَّوِيلُ الْعَنْقِ، كُلُّ شَيْءٍ عَمَرِيْضٍ وَمَرْتَفِعٍ“ (7)

ترجمہ: ”ہدف ایسے جسم اور لبے افراد پر استعمال ہوتا ہے جن کی گردن لمبی ہوتی ہے اسی طرح  
وسیع اور اونچی چیزوں کے لیے بھی استعمال ہوتا ہے۔“

علماء نے اس کی کچھ اصطلاحی تعریفیں بھی کی ہیں جیسا کہ استاد محمد تقی جعفری نے ہدف کے بارے میں  
لکھا ہے:

”هدف عبارت است از آن حقیقت منظور کہ آگاہی و اشتیاق بہ دست آور دن آن، محرک

انسان بہ سوی انجام دادن حركات معینی است کہ آن حقیقت را قابل وصول می سازد۔“ (8)

ترجمہ: ”ہدف سے مراد کسی حقیقت کے بارے میں آگاہی حاصل کرنے اور اسے انجام دینے کی  
خواہش رکھنے کا نام ہے یا ایسی حقیقت کا نام ہدف ہے جو انسان کو ایسے امور کی انجام دہی پر  
اشتیاق دلاتی ہے جو حقیقت کو قابل حصول بناتے ہیں۔“

اس کے علاوہ ایک اور اہم لفظ انسان ہے جو ہماری تحقیق کا محور بھی ہے اس کے اشتقاق اور لغوی استعمال  
کے بارے میں کافی اختلاف پایا جاتا ہے کوئین کہنا ہے کہ انسان نسیان سے مشتق ہوا ہے چونکہ انسان  
اکثر اوقات فراموشی کا شکار رہتا ہے اسی بنا پر انسان کہا گیا۔ (9) اسی خصلت انسانی کی وجہ سے عالم است  
میں خدا نے انسانوں کو خود ان کے اپنے نسلوں پر گواہ بنایا تاکہ فراموشی یا کوئی دوسرا بہانہ نہ بنا سکیں:

”وَإِذَا أَخَذَ رَبِيعَكَ مِنْ بَنِي آدَمَ مِنْ ظُهُورِهِمْ ذُرِّيَّتُهُمْ وَأَشْهَدُهُمْ عَلَى أَنفُسِهِمْ أَسْتُبِرِيكُمْ قَالُوا

”بَلَ شَهِدْنَا أَنْ تَقُولُوا يَوْمَ النِّيَامَةِ إِنَّا كُنَّا عَنْ هُذَا غَافِلِينَ“ (10)

ترجمہ: ”اور جب تمہارے پروردگار نے بنی آدم سے یعنی ان کی پیٹھوں سے ان کی اولاد نکالی تو ان  
سے خود ان کے مقابلے میں اقرار کرالیا (یعنی ان سے پوچھا کر) کیا تمہارا پروردگار نہیں ہو۔ وہ

کہنے لگے کیوں نہیں ہم گواہ ہیں (کہ تو ہمارا پروردگار ہے)۔ یہ اقرار اس لیے کرایا تھا کہ قیامت کے دن (کہیں یوں نہ) کہنے لگو کہ ہم کو تو اس کی خبر ہی نہ تھی۔“

اسی طرح کچھ اور اہل لغت کا کہنا ہے کہ انسان انس کے مادہ سے مشتق ہے اس کی دلیل یہ کہ انسان کی فطرت میں خدا نے انس و محبت رکھا ہے یہی وجہ ہے کہ انسان ہمیشہ ایک مونس کا محتاج رہا ہے اسی اساس پر ہی خاندان اور معاشرے کو بھی خدا نے تشكیل دیا تاکہ اپنے خاندان اور معاشرے سے میں ملاپ کر کے انسان اس فطری انس اور محبت کی آگ کو بجا سکے۔ (11) قرآن کریم میں انسانی زندگی کے لیے مختلف اہداف بیان ہوئے ہیں جو مندرجہ ذیل ہیں۔

#### ۱۔ عبادت

قرآن کریم کی روشنی میں انسانی زندگی کے اہداف میں سے ایک عبادت ہے جیسا کہ قرآن میں ارشاد خداوندی ہے:

”وَمَا خَلَقْتُ الْجِنَّةَ وَالإِنْسَنَ إِلَّا لِيَعْبُدُونِ“ (12)

ترجمہ: ”میں نے جنوں اور انسانوں کو صرف خدا کی عبادت کے لیے خلق کیا ہے۔“

اس آیت کی رو سے خدا نے انسان کی خلقت کا ایک مقصد خدا کی اطاعت اور عبادت قرار دیا ہے سوال یہ ہے کہ جس عبادت کو خدا نے ہدف زندگی قرار دیا ہے اس کا مفہوم کیا ہے اور اسے کس انداز سے انجام دینا چاہیے۔ علامے اس قسم کے سوالوں کے جوابات تفصیل کے ساتھ دیتے ہیں۔

آیت مذکورہ میں ”عبادت“ کے لفظ سے شاید کسی کو یہ گمان پیدا ہو کہ عبادت اور بندگی سے مراد وہی امور ہیں جنہیں عرف عام میں عبادات سے تعبیر کیا جاتا ہے۔ مثلاً نماز، روزہ، حج، زکاۃ وغیرہ اور انہیں عبادت کا بجالانا انسانی زندگی کا نصب العین ہے۔ یہ تصور غلط ہے۔ کیوں کہ قرآن عبادت اور بندگی کو انسانی تخلیق کا واحد مقصد قرار دے رہا ہے۔

اگر عبادت سے مراد محض نماز ہو تو وہ توان میں صرف پانچ وقت کے لیے فرض ہے۔ بقیہ اوقات میں نہیں، اس طرح یہ تصور لازم آئے گا کہ خدا نے تعالیٰ نے دن رات کے چوبیں گھنٹوں میں سے صرف

چند لمحات پانچ نمازوں کے لیے مقرر کر کے انسان کو اپنے مقصد اور نصب العین کی طرف متوجہ کیا اور باقی سارا وقت اسے اصل مقصد تخلیق سے بے نیاز ہو کر گزارنے کے لیے چھوڑ دیا اگر عبادت سے مراد محض روزہ ہو، تو وہ سال میں صرف ایک ماہ کے لیے فرض ہے۔ بقیہ مہینوں میں نہیں۔ اس طرح یہ تصور لازم آئے گا کہ خدا تعالیٰ نے سال کے بارہ مہینوں میں سے صرف ایک ماہ کے لیے انسان کو اپنے مقصد اور نصب العین کی طرف متوجہ کیا اور باقی سارے عرصے میں اسے اصل مقصد سے صرف نظر کرنے کی اجازت دے دی؟

اگر عبادت سے مراد محض زکاہ ہو، تو وہ بھی سال میں صرف صاحب نصاب کے لیے ایک مرتبہ فرض ہے۔ اس طرح بقیہ عرصہ میں اور دیگر لوگوں کے لیے اپنے مقصد تخلیق کی طرف متوجہ ہونے کی کوئی صورت باقی نہ رہی؟ اگر عبادت سے مراد محض حج ہو تو وہ بھی صاحب استطاعت کے لیے عمر بھر میں صرف ایک مرتبہ فرض کیا، بقایا عمر مقصد حیات سے صرف نظر کرتے ہوئے بسر ہو گی؟ اگر ارکان اسلام کے علاوہ دیگر جملہ عبادت کو بھی شامل کر لیا جائے تو وہ ساری کی ساری مل کر بھی پوری زندگی کے ایک ایک لمحے پر محيط نہیں ہو سکتیں۔ انسان کھاتا پیتا بھی ہے، سوتا جاتا بھی ہے۔ شادی بیانہ بھی کرتا ہے تجارت اور کاروبار بھی کرتا ہے اور دیگر ہر طرح کے معاملات زندگی بھی نبھاتا ہے۔

ان تمام معاملات کو ”عبادت“ کے زمرے میں شامل نہیں کیا جاسکتا۔ پھر اس سارے کاروبار حیات کو جاری رکھنے کا حکم بھی اسلام نے ہی دیا ہے۔ کیوں کہ اسے ترک کر کے ہمہ وقت عبادت اور ذکر و فکر میں مشغول رہنا ”رہبانیت“ ہے۔ جسے نظام حیات کے طور پر اپنانے کی اجازت اسلام نہیں دیتا۔ اس لیے سوال پیدا ہوتا ہے کہ وہ کون سی عبادت ہے جس کو انسانی تخلیق اور اس کی حیات کا مقصد اور نصب العین قرار دیا گیا ہے جو جملہ عبادات اور معاملات حیات میں یکساں طور پر انسان کے پیش نظر رہ سکے۔ بیان یہ امر بھی ذہن نشین رہنا چاہیے کہ اصل نصب العین اور مقصد وہ ہوتا ہے جو کسی حالت میں بھی نظر انداز نہ ہونے پائے۔ جو لمحہ مقصد سے بے توجہی اور بے التفائق میں بسر ہو، گناہ ہوتا ہے اور بارگاہ رو بیت میں نالپسندیدہ۔

اگر عبادت سے مراد وہی تصور لیا جائے جو عام مذہبی ذہن میں رائج ہے تو اس طرح انسانی زندگی کے جائز اور مشروع معاملات بھی تضاد کا شکار ہو جائیں گے۔ کیوں کہ بعض معاملات انسانی نصب العین کے مطابق

ہوں گے اور بعض اس کے خلاف۔ اس الجھاؤ اور شبہ کو رفع کرنے کی صرف بھی صورت ہے کہ عبادت اور بندگی کا وہ جامع اور وسیع تصور ذہن نشین کر لیا جائے جو انسانی زندگی کے جملہ معاملات پر حاوی ہے اور جس کا تعارف خود قرآن حکیم نے ان الفاظ میں کرایا ہے:

”نیکی یہ نہیں کہ تم اپنا رخ مشرق یا مغرب کی طرف کرو، بلکہ اصل نیکی یہ ہے کہ (انسان) اللہ پر، روز قیامت پر، فرشتوں پر، کتابوں پر اور نبیوں پر ایمان لائے۔ اللہ سے محبت کی خاطر اپنا مال رشتہ داروں، یتیموں، مسکینوں، مسافروں، سائکلوں (حاجتمندوں) اور غلاموں کو آزاد کرنے پر خرچ کرے اور نماز قائم کرے اور زکاۃ دے، جب وعدہ کرے تو اسے پورا کرے، اور مصائب و آلام میں، مشکلات و شدائے اور جنگ و جدال میں صبر کرے۔ ایسے ہی لوگ سچے اور متقیٰ و پرہیزگار ہیں“۔ (13)

اس آیت مبارکہ میں عبادت اور نیکی کا اصل تصور بیان کرنے سے پہلے لوگوں کے زعم میں موجود تصور کی نفی کی گئی ہے۔ اس لحاظ سے یہ تعریف جامع بھی اور مانع بھی ہے۔ عوام کے ذہنوں میں عام طور پر محدود تصور رائج ہوتا ہے اور وہ نماز ہی طرح کی عبادت کو عبادت، نیکی اور بندگی کہتے ہیں۔ زندگی کے باقی معاملات دنیاداری تصور کیے جاتے ہیں۔ قرآن نے سب سے پہلے اس راہبانہ تصور عبادت کو رد کر دیا کہ اگر کوئی شخص مشرق و مغرب کی جانب یعنی قبلہ رو ہو کر نمازوں غیرہ پڑھنے کو ہی نیکی اور اصل عبادت سمجھتا ہے تو یہ غلط ہے۔ اسلام کے تزدیک عبادت اور نیکی کا مفہوم اس قدر محدود نہیں کہ جس کا بقیہ عملی زندگی سے کوئی تعلق نہ ہو۔ بلکہ قرآنی تصور عبادت اور اسلامی مفہوم تقویٰ اس قدر وسیع ہے جو انسان کی کفری اور عملی زندگی کے تمام گوشوں پر محیط ہے۔ اسلام کا تصور بندگی یہ ہے کہ انسانی زندگی درج ذیل خصائص کی جامع ہو۔

○ **صحت عقلائد:** جس میں اللہ تعالیٰ، آخرت، فرشتوں، آسمانی کتابوں اور انبیاء، و رسول پر ایمان لانا ضروری ہے۔

○ **حب الہی:** جس کا ثبوت خلق خدا کے حق میں نفع بخشی، فیض رسانی اور مالی ایثار و قربانی کے ذریعہ فراہم کیا جائے۔

○ مالی ایثار: اپنے وسائل دولت، مستحق رشتہ داروں، یتامی و مساکین، غرباء و فقراء اور غلامی و محکومی کی زنجیروں میں جکڑے ہوئے انسانوں کی آزادی، معاشری بحالی اور آسودگی پر خرچ کیے جائیں۔

○ صحت اعمال: نماز اور روزہ وغیرہ کے احکام کی پابندی کی جائے۔

○ ایفاۓ عہد: انسان جو عہد اور فیصلہ کرے عزم و ہمت کے ساتھ اس پر ثابت قدم رہے۔

○ صبر و تحمل: مصائب و شدائد کے تمام غیر معمولی حالات میں بھی صبر و تحمل اور عزم و استقلال کے ساتھ قائم رہے۔

○ راہ خدا میں جدو چہد: حق کی خاطر کسی قسم کی مخالفت و مخاصمت سے نہ گھبراۓ خواہ وہ کھلی جنگ کی صورت ہی کیوں نہ ہو۔

کتاب مجمع البحرين میں عبادت کا مفہوم کچھ اس طرح بیان ہوا ہے:  
”العبادة الطاعة مع الخضوع۔“ (14)

ترجمہ: ”عبادت خضوع کے ساتھ اطاعت کا نام ہے۔“

راغب نے مفردات میں کچھ اس طرح تعریف کی ہے:

”العبدية اظهار التذلل والعبادته ابداع منها لانها غالية الذليل، ولا يستحقها الا من له غالية

الاخصال۔“ (15)

ترجمہ: ”عبدیت اطاعت اور فرمان برداری کے اظہار کا نام ہے، جبکہ عبادت اس سے بلیغ تر ہے چونکہ اس میں عاجزی اور تزلیل کی انتہا ہے یہ صرف اس ذات کے ساتھ مخصوص ہے جو انسان کے ساتھ انتہائی حد تک احسان کرتا ہے۔“

اس سلسلے میں معروف مفسر قرآن علامہ طباطبائی لکھتے ہیں:

”حقیقت عبادت این است کہ بنده خود رادر مقام ذلت قرار بددہ۔“ (16)

ترجمہ: ”عبادت کی حقیقت یہ ہے کہ انسان خود کو مقام ذلت میں قرار دے۔“

ان مفہوم سے یہ بات سامنے آتی ہے کہ عبادت ایک حقیر اور پست وجود کا ایک عظیم اور بے پایاں ذات کے سامنے اظہار عاجزی کا نام ہے اس کا لازمی نتیجہ اطاعت کی شکل میں سامنے آتا ہے یعنی اطاعت اپنے تمام وجود کے ساتھ اس ذات کے سامنے خود کو مطیع ٹھہرائے جانے سے عبارت ہے اور جو زندگی کے تمام پہلوؤں پر محیط ہو، صرف معروف عبادات کی حد تک اس عمل کو مخصوص نہ کرے۔

چونکہ شریعت اسلامی کی رو سے ہر وہ عمل جو قرب الٰہی کی نیت کے ساتھ انسان انجام دے وہ عبادت میں شمار ہوتا ہے اسی لیے اس کا درجہ اطلاق بھی بہت وسیع ہے۔ جیسا کہ پیغمبر گرامی اسلام ﷺ کا یہ نورانی ارشاد بھی اس بات کی تائید کرتا ہے جس میں آپ نے فرمایا:

”یا علی احتسب بیان نفق علی نفسك تجد کا عند اللہ مذکورا“ (17)

ترجمہ: ”اے علیؑ جو کچھ خود پر خرچ کرتے ہو اس کا احساب کرو تو تک اسے خدا کے ہاں پاؤ گے۔“ اس نوارانی حدیث سے یہ بات بخوبی معلوم ہوتی ہے کہ انسان خدا کے لیے کوئی بھی عمل انجام دے تو وہ عبادت کا درجہ رکھتا ہے اور خدا کے ہاں وہ محفوظ بھی ہو جاتا ہے۔ احادیث اور ائمہؑ کے فرائیں میں عبادت کی بہت سی قسمیں بیان ہوئی ہے جن میں امیر المؤمنینؑ کا یہ فرمان مبارک مشہور ہے آپ نے انتہائی سلیمانی اور بلیغ انداز میں اس کی وضاحت کچھ اس طرح کی ہے:

”ان قوما عبدوا اللہ رغبة فتدرك عبادة التجار، وان قوما عبدوا اللہ رهبة فتدرك عبادة

العبد وان قوما عبدوا اللہ شکرا فتدرك عبادة الاحرار و هي افضل العبادة“ (18)

ترجمہ: ”کچھ لوگ خدا کی عبادت ثواب کی خاطر کرتے ہیں یہ تاجر وں کی عبادت ہے کچھ اور خوف خدا کی خاطر خدا کرتے ہیں یہ غلاموں کی عبادت ہے اسی طرح کچھ لوگ خدا کی نعمتوں کی شکر گزاری کے لیے عبادت کرتے ہیں جو آزاد منش انسانوں کی عبادت ہے یہی بہترین عبادت بھی ہے۔“

جیسا کہ اس فرمان مبارک سے یہ معلوم ہوا کہ امیر المؤمنینؑ کی نگاہ میں عبادت کی تین قسمیں ہیں ایک قسم تاجر وں کی عبادت دوسرا قسم غلاموں کی عبادت تیسرا قسم آزاد لوگوں کی عبادت اور سب سے بہترین عبادت آخری قسم ٹھہرائی گئی چونکہ اس عبادت کا تعلق کسی فالکے سے نہیں ہے اور انسان اس مرحلے میں خود کو انسانی کمال کی منزل پر فائز سمجھتا ہے جبکہ عشق و احساس ذمہ داری کے علاوہ اس کی نگاہ

میں کچھ نہیں ہوتا ہے اور خدا کی ذات کو اپنی آخری غایت قرار دیتا ہے جیسا کہ امیر المؤمنینؑ کا ہی ارشاد ہے کہ:

”يَا أَوْلَى الْمُوْمِنِينَ يَا غَالِيَةَ آمَالِ الْعَارِفِينَ، يَا غَيَّاثَ الْمُتَسْتَغِيثِينَ، يَا حَبِيبَ قُلُوبِ الصَّادِقِينَ وَ يَا إِلَهَ الْعَالَمِينَ“ (19)

ترجمہ: ”تو مومنین کا سرپرست، عارفین کا مرکز امید، فریادیوں کافریادرس۔ صادقین کا محبوب اور عالمین کا معبد ہے۔“

اسی طرح ایک اور موقع پر امام عالی مقامؐ نے اس کی طرف اشارہ فرمایا ہے:

”مَاعِبْدَكَ خَوْفًا مِنْ عَقَابٍ وَ لَا طَعْنَافٌ ثَوَابُكَ وَ لَكَ وَجْدٌ تَكُونُ أَهْلًا لِلْعِبَادَةِ فَعَبْدُكَ“ (20)

ترجمہ: ”(اے خدائے کریم) میں تیری عبادت عذاب کے خوف سے یاثواب کی کی لائج میں نہیں کرتا چونکہ تجھے لائیں عبادت پایا اسی لیے تیری عبادت کرتا ہوں۔“

ان ارشادات سے معلوم ہوتا ہے کہ آزاد منش انسانوں کی حقیقی عبادت اس مادی جسم سے نکل کر عشق کی وادی میں قدم رکھنے سے ہی تکمیل ہو جاتی ہے جہاں انہیں لفظ و نقسان سے زیادہ محبوب کی چاہت کا خیال رہتا ہے۔ ہر اچھی چیز کی طرح عبادت کے بھی انسان کی مادی اور معنوی زندگی پر مختلف النوع فرات و فوائد ہیں جن کی وجہ سے انسان کمال کی بلندیوں کو چھو لیتا ہے۔ عبادت کے حوالے سے چند اہم نکات ملاحظہ ہوں:

### الف۔ بہشت کا مستحق ہونا:

عبادت کا کم سے کم فائدہ یہ ہے کہ وہ انسان کو بہشت تک رسائی کے قابل بناتی ہے اور ابدی ہلاکت سے انسان کو نجات دے کر حقیقی کامیابی کی منزل تک پہنچاتی ہے جیسا کہ امام جعفر صادقؑ کا یہ ارشاد گرامی ہے:

”أَنَّ اللَّهَ تَبَارَكَ وَ تَعَالَى لَمْ يَخْلُقْ خَلْقَهُ عَبْثًا، وَ لَمْ يَتَرَكْمَ سَدِّي بَلْ خَلْقَهُ لَاظْهَارَ قَدْرَتَهُ وَ

لِيَكْفِهِمْ طَاعَتَهُ فَيَسْتَوْجِبُوا بِذَالِكَ رَضْوَانَهُ، وَ مَا خَلَقَهُمْ لِيَجْلِبَ مِنْهُمْ مَنْفَعَةً لِيُدْفِعَ بِهِمْ

مَضَرَّةً بَلْ خَلْقَهُمْ لِيَنْفَعُهُمْ وَ يُوصِلُهُمْ إِلَى نَعِيمِ الْأَبَدِ۔“ (21)

ترجمہ: ”اللہ تعالیٰ نے اپنی مخلوقات کو عبث اور فضول خلق نہیں کیا ہے اور بے کار نہیں چھوڑا بلکہ انہیں اپنی قدرت کے اظہار کے لیے خلق کیا ہے اور انہیں اپنی اطاعت کا پابند بنایا ہے تاکہ اس کے ذریعے خود سے متوقع نقصان کو دور کر لیں اسی طرح انہیں فائدہ پہنچانے اور ابدی نعمت کی طرف پہنچانا بھی خلقت انسانی کا ہدف ہے۔“

#### ب۔ انسانی تربیت کا ذریعہ:

انسانی تربیت میں عبادت کا کردار اہم ہوتا ہے اسی لیے کئی اسلامی منابع میں اس کو نمایاں انداز میں بیان کیا گیا ہے۔ جیسا کہ خدا کا ارشاد ہے کہ:

”رَبُّ السَّمَاوَاتِ وَالْأَرْضِ وَمَا بَيْنَهُمَا فَاعْبُدُهُ وَإِذْ طَبِّعَ بِعِبَادَتِهِ هَلْ تَعْلَمُ لَهُ سَيِّلًا۔“ (22)

ترجمہ: ”وہ رب ہے آسمان اور زمین کا اور ان چیزوں کا جو آسمان اور زمین کے درمیان ہیں پس تم اس کی بندگی اور اسی کی بندگی پر ثابت قدم رہو کیا کوئی ہستی ہے تمہارے علم میں اس کی ہم پایہ۔“

نفس، انسان کو ہمیشہ راحت اور آسائش کی طرف بلا تا ہے اسی لیے عبادت انسان کے لیے ہمیشہ مشقت آور ہوتی ہے اس کے باوجود انسانی تربیت میں اس کی اہمیت کی وجہ سے خدا نے مندرجہ بالا آیت میں صبر سے پیش آنے کی تلقین کی ہے، چونکہ انسانی جبلت کے اندر موجود شہوانی غصر اور عقل کی محدودیت کی وجہ سے ان محاورائے طبیعت حقائق سے انسان لا علم رہتا ہے جو خدا کے ہاں ہمیشہ سے موجود ہیں۔

#### ج۔ احساس ذمہ داری کا احیاء:

عبادت کے اثرات و فوائد میں سے ایک انسان کے اندر احساس ذمہ داری کا احیاء ہے جس کی طرف کئی موارد میں ائمہؐ نے تاکید کی ہیں جیسا کہ امام علی ابن موسی رضا کا ارشاد گرامی ہے جس میں اسی نکتہ کی طرف اشارہ کیا گیا ہے:

فَانْقَالَ: ”فَلِمْ تَعْبُدُهُمْ؟ قَيْلَ لِتَلَايِكَ وَنَاسِينَ لَذَكْرَهُ وَلَا تَارِكَينَ لَادْبَهُ وَلَا لَاهِينَ عَنْ أَمْرِهِ وَنَهِيَهُ اذْكَانَ فِيهِ صَلَاحَهُمْ وَقَوْمَهُمْ فَلَوْتَرْ كَوَابِغِيرْ تَعْبُدُ لَطَالِ عَلَيْهِمُ الْأَمْدَ قَفْسَتْ قَلْوَبَهُمْ۔“ (23)

ترجمہ: ”اگر کوئی کہے کہ خدا نے اپنے بندوں کو عبادت کا حکم کیوں دیا ہے کیا خدا کو عبادت کی ضرورت ہے؟ اس کے جواب میں کہا جائے گا کہ تاکہ یاد خدا فراموشی کا شکار نہ ہو اور خدا کے

محض میں انسان مودب رہے اسی طرح اس کے امر و نہی سے انسان غافل بھی نہ ہو چونکہ اسی میں ان کی فلاح ہے اگر لوگ بغیر عبادت کے رہ جائیں تو زمانے کے گزرنے کے ساتھ قسادت قلبی کا شکار ہو جائیں گے۔“

مذکورہ بالا مقایہ سے جو نتیجہ سامنے آتا ہے وہ یہ کہ عبادت انسان کے قلب اور روح کو بیدار کرنے کا ایک بہترین ذریعہ ہونے کے ساتھ یاد خدا کا بالاترین و سیلہ بھی ہے۔ نماز پنجگانہ کا فلسفہ بھی یہی ہے کہ بے بندوقید دنیوواری میں مشغول انسان کو خدا کی یاد کی طرف بلاتی ہے۔

## ۲۔ آزمائش

قرآن میں جن آیتوں میں انسانی زندگی کے اہداف مذکور ہیں ان میں سے بعض آیتوں میں آزمائش بھی ایک ہدف کے طور پر بیان ہوا ہے جیسا کہ خدا کا ارشاد ہے:

”الَّذِي خَلَقَ الْبَوَّبَاتِ وَالْحَيَّاتَ لِيَبْلُوكُمْ إِنَّكُمْ أَخْسَنُ عَبَّادًا وَهُوَ الْعَزِيزُ الْغَفُورُ“ (24)

ترجمہ: ”وہ ذات کہ جس نے موت اور حیات کو خلق کیا ہے تاکہ تمہیں آزمائش کے تم میں سے کون اچھا عمل انجام دیتا ہے اور وہ شکست نپذیر اور معاف کرنے والا ہے۔“

آیت اللہ مکارم شیرازی اس سلسلے میں لکھتے ہیں:

”مسئلہ آزمائیش و امتحان انسانها از نظر حسن و عمل به عنوان یک هدف معرفت شدہ

است۔“ (25)

ترجمہ: ”انسانوں کی آزمائش کا مسئلہ ایک ہدف اور مقصد کے طور پر متعارف ہوا ہے۔“

اس آیت سے واضح انداز میں معلوم ہوتا ہے کہ خدا نے انسان کی خلقت کا بنیادی ہدف آزمائش قرار دیا ہے چونکہ اس آیت میں ”بل“ کامادہ ذکر ہوا ہے جو خود امتحان کا مفہوم اپنے اندر لیے ہوئے ہے اور آزمائش کی ایک قسم ہے۔

یہ ہدف مند آزمائش تمام انسانوں کے لیے ہے، کسی زمان اور مکان کے ساتھ خاص نہیں جو لوگ یہ گمان اور خیال کرتے ہیں کہ ہماری آزمائش نہیں ہو گئی تو ان کے لیے خدا نے صراحتاً کہ ختم آزمائے جاوے گے جیسا کہ قرآن میں ارشاد ربانی ہے:

”أَحَسِبَ الَّذِينَ أُنْيَتُكُو أَنْ يَقُولُوا آمَنَّا وَهُمْ لَا يُفْتَنُونَ۔“ (26)

ترجمہ: ”مکیا لوگ یہ خیال کئے ہوئے ہیں کہ صرف یہ کہنے سے کہ ہم ایمان لے آئے چھوڑ دیئے جائیں گے اور ان کی آزمائش نہیں کی جائے گی۔“

اسی طرح قرآن میں ایک اور جگہ میں صراحت کے ساتھ بیان ہو رہا ہے:

”وَلَيَبَتَّئِنَ اللَّهُ مَا فِي صُدُورِكُمْ وَلَيُبَيِّنَ مَا فِي قُلُوبِكُمْ وَاللَّهُ عَلَيْمٌ بِذَاتِ الصُّدُورِ۔“ (27)

ترجمہ: ”اور تاکہ خدا آزمائے جو تمہارے سینوں میں ہے اور تاکہ اس چیز کو صاف کر دے جو تمہارے دلوں میں ہے اور اللہ دلوں کے بھید جانے والا ہے۔“

ان آسموں سے یہ معلوم ہو رہا ہے کہ خدا کا یہ اٹل فیصلہ ہے کہ ہر کسی کو آزمایا جائے گا اور ان کو اس الہی معیار پر اتنا پڑے گا۔ اس کے علاوہ اس موضوع کے متعلق کثرت کے ساتھ پیغمبر ﷺ کی احادیث اور ائمہؑ کے فرائیں ملتے ہیں جیسا کہ امیر المؤمنینؑ کا ارشاد ہے:

”وَإِن كَانَ سَبَاحَةً أَعْلَمُ بِهِمْ مِنْ أَنفُسِهِمْ وَلَكِنَ لِتَظَاهِرَ الْفَعَالُ الَّتِي بِهَا يُسْتَحْقِقُ الشَّوَابُ

العقاب۔“ (28)

ترجمہ: ”اگرچہ خدا ان کے اعمال کے متعلق خود ان سے زیادہ آگاہ ہے مگر ان سے امتحان اس لیے لے رہا کہ ان سے ایسے افعال ظاہر ہو جائیں جو انہیں عقاب اور جزا کے مستحق بنادیتے ہیں۔“

### ۳۔ معرفت خدا:

قرآن میں انسانی زندگی کے اہداف میں سے ایک معرفت خدا ذکر ہوا ہے:

”اللَّهُ الَّذِي خَلَقَ سَبْعَ سَمَاوَاتٍ وَمِنَ الْأَرْضِ مِثْلَهُنَّ يَتَنَزَّلُ إِلَّا مُرْبِيْنَهُنَّ لِتَعْلَمُوا أَنَّ اللَّهَ عَلَى كُلِّ شَيْءٍ قَدِيرٌ وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا۔“ (29)

ترجمہ: ”اللہ ہی ہے جس نے سات آسمان پیدا کیے اور زمینیں بھی اتنی ہی، ان میں حکم نازل ہوا کرتا ہے اور یہ جان لو اللہ ہر چیز پر قادر ہے اور یہ کہ اللہ نے ہر چیز کا اپنے علم سے احاطہ فرمار کھا ہے۔“

جیسا کہ اس آیت سے واضح ہو رہا ہے خدا کی قدرت کے بارے میں علم اور آگاہی آسمان اور زمین کی خلقت کے اہداف کے طور پر بیان ہوئے ہیں۔ (30) مختلف احادیث میں معرفت کے بہت فضائل بیان ہوئے ہیں اور اس ضمن میں یہ بھی ذکر ہوا کہ خدا کی معرفت کے لیے ضروری ہے کہ انسان سب سے پہلے خود اپنی معرفت اور شناخت حاصل کرے جیسا کہ امیر المؤمنین نے ارشاد فرمایا ہے کہ عارف وہ شخص ہے جو اپنے نفس کی شناخت حاصل کرے۔ (31)

### ۳۔ مشمول رحمت الہی قرار پائما

قرآن میں انسانی زندگی کے اہداف میں سے ایک رحمت خدا کی طرف انسان کی رسائی بیان ہوا ہے یعنی خدا نے انسان کو اپنی رحمت کے سامنے میں جگہ دینے کے لیے غلق کیا ہے اب یہ انسانوں کی ذمہ داری نہیں ہے کہ خود کو اس قابل بنائیں جیسا کہ ارشاد ہو رہا ہے:

”إِلَامَنْ رَحْمَةً رَبِّكَ وَلَذِكَ خَلَقَهُمْ وَتَبَّعَثَتْ كَمَةً رَبِّكَ لِأَمْلَأَنَّ جَهَنَّمَ مِنَ الْجِنَّةِ وَالنَّاسِ أَجْمَعِينَ۔“ (32)

ترجمہ: ”مگر جس پر تیرے، رب نے رحم کیا، اور اسی لیے انہیں پیدا کیا، اور تیرے رب کی یہ بات پوری ہو کر رہے گی کہ البتہ دوزخ کو اکٹھے جنوں اور آدمیوں سے بھر دوں گا۔“

اس موضوع کے متعلق مختلف اسلامی منابع میں کئی احادیث ہیان ہوئی ہیں جیسا کہ سلمان فارشی نے خدا کی رحمت کے بارے میں رسول اللہ ﷺ سے یہ روایت نقل کی ہے:

”انَّ اللَّهَ عَزَّوَ جَلَّ مائِةً رَحْمَةً اَنْزَلَ مِنْهَا وَاحِدَةً إِلَى الْأَرْضِ فَقَسَمَهَا بَيْنَ خَلْقِهِ بِهَا تِعْظِيْمُهُنَّ وَيَتَرَاهُمْ وَآخِرَ تِسْعَ وَتِسْعُونَ لِنَفْسِهِ يَرْحَمُ بِهَا عَبَادَةً يَوْمَ الْقِيَامَةِ“ (33)

ترجمہ: ”خدا نے رحمت کے سو حصوں میں سے ایک حصہ زمین پر نازل کیا ہے اور اس کو اپنی تمام مخلوقات کے درمیان تقسیم کیا ہے تمام مخلوقات میں جتنے بھی محبت اور رحم کے مظاہر موجود ہیں وہ اسی ایک حصے کی وجہ سے ہے باقی ننانوے حصے اپنے لیے رکھے ہیں تاکہ قیامت کے دن اپنے بندوں پر رحم کر سکے۔“

معانی الاخبار میں بھی ایک روایت کچھ اس طرح نقل ہوئی ہے کہ ابو بصیر نے امام جعفر صادقؑ سے خدا کے اس قول کے بارے میں پوچھا:

”الامن رحم ربک ولذالک خلقهم“ (34)

ترجمہ: ”مگر جس پر تیرے رب نے رحم کیا، اور اسی لیے انہیں پیدا کیا“ تو امام فرمانے لگے کہ خدا نے انہیں خلق کیا تاکہ انہیں مستوجب رحمت بنائے۔ بہر حال یہاں انسانی زندگی کے اہداف کو قرآن کی حد تک محدود رکھا گیا ہے اور کوشش کی گئی ہے کہ طوالت سے احتراز کرتے ہوئے اختصار اور جامعیت کو ملحوظ خاطر رکھا جائے اور قرآن کی روشنی میں چند تحقیقی نکات پیش کئے جائیں۔

\*\*\*\*\*

## حوالہ جات

- 1- محمد، محمد علی، تفسیر و نقد و تحلیل مثنوی، ج 1، ص 588، تصحیح و تعلیق: 1356
- 2- تمیزی، محمد، شمس الدین، نشر مرکز تهران، چاپ سوم، 1378، ویرایش متن، جعفر مدرس صادقی
- 3- مجلسی، محمد باقر بخار الانوار، ج 28، ص 401 چاپ موسسه الوفایر و تبلیغات 1404ق
- 4- مونون/ 115
- 5- آل عمران: ۱۹۱
- 6- مسعود، جبران، لغت الرائد، ج 2، ص 556، طبع خامس، دارالعلم للملائیین، بیروت، لبنان، مؤسسة ثقافیة 1986م
- 7- الفراهیدی، خلیل ابن احمد، ترتیب کتاب العین، ج 3، ص 1874، انتشارات اسوه، التابعۃ لمنظمه الاوقاف والامور الخیریۃ، 1414ق
- 8- جعفری، محمد تقی، فلسفہ وہف زندگی، ص 16، موسسه تدوین و نشر آثار علامہ جعفری، 1379هـ
- 9- روحی، محمد، تفسیر مفردات قرآن فی ترتیب مجعع المیان والمعین، واژہ انس، انتشارات احیاء کتب، طبع اول، تهران 1429ق
- 10- اعراف/ 172
- 11- تحقیق فی کلمات القرآن الکریم، ج 1، ص 162
- 12- ذاریات/ ۵۶
- 13- سورہ بقرہ/ ۷۷
- 14- مجعع المیان، ج 3، ص 92
- 15- مفردات القظل القرآن، مادہ عبد 1413ق
- 16- تفسیر المیان، ج 18، ص 582
- 17- بخار الانوار، ج 4، ص 68
- 18- نجیب البالغ، حکمت 126
- 19- مناجح الجنان، دعای کمیل
- 20- احسانی، محمد بن علی، عوالی الآلی، ج 1، ص 404 انتشارات رضی قم، 1405ش
- 21- علل الشرائع، ج 2، ص 9

- 65/- مریم: 22
- 22- صدق، علی الشراحی، ج 1، ص 25
- 23- ملک: 24
- 24- تفسیر نمونہ، ج 72، ص 386
- 25- علیکبوث: 26
- 26- آل عمران: 27
- 27- فیض الاسلام، کلمات قصار، 90، فیض الاسلام
- 28- نجاح البلانم، کلمات قصار، 341، ص 386
- 29- طلاق: 12/-
- 30- شیرازی، مکارم، تفسیر نمونہ، ج 22، ص 386
- 31- شیخی، عبدالواحد، غررا الحکم، ج 4، ص 1344 ش
- 32- ہود: 119
- 33- طرسی، فضل بن حسین، مجمع البیان فی تفہیر القرآن، ج 1، ص 21. ناشر دارالعرفہ چاپ بیروت سال 1426ق
- 34- الہمیزان، ج 11، ذیل آیہ 121 ہود از نقل معانی الاخبار